

लोकसभेच्या जागा 824 पर्यंत वाढवा !

► 170 मतदारसंघांच्या विभाजनाचा प्रस्ताव ► पंतप्रधानांच्या आर्थिक सल्लागार परिषदेची शिफारस



वृत्तसंस्था ११ जून

नवी दिल्ली : पंतप्रधानांच्या आर्थिक सल्लागार परिषदेने लोकसभेची सदस्यसंख्या ८२४ जागांपर्यंत वाढवण्याची शिफारस केली आहे. केवळ लोकसंख्येचा विचार न करता मतदारसंघ दोन किंवा तीन भागांत विभागण्यासाठी बहु-घटकीय निकषांचा प्रस्ताव ठेवण्यात आला आहे. तसेच बहु-घटकीय निकषांचा वापर करून मतदारसंघांचे विभाजन केले जावे, अशी शिफारस

करण्यात आली आहे. २००९ ते २०२४ दरम्यानच्या लोकसभा निवडणुकांच्या डेटाचा अभ्यास करून हा अहवाल तयार करण्यात आला आहे. लोकसंख्या हा एकमेव निकष न ठेवता मतदानाचा टक्का, मतदारसंघाचा आकार, अनुसूचित जाती आणि अनुसूचित जमातींची लोकसंख्या, भाषिक विविधता आणि धर्मीकरण यांसारख्या बहु-घटकीय निकषांचा वापर करून मतदारसंघांचे विभाजन केले जावे.

विद्यमान ५४३ जागांपैकी एकूण १७० मतदारसंघांचे विभाजन करण्याची शिफारस करण्यात आली आहे. यातील ५९ मतदारसंघांचे दोन भागांत तर १११ मतदारसंघांचे तीन भागांत विभाजन सुचवले आहे. लोकसभेच्या जागा वाढवताना मोठ्या राज्यांच्या जागा ५० टक्के वाढवल्या जाव्यात. नवीन मॉडेलनुसार सर्व मोठ्या राज्यांच्या लोकसभा जागांमध्ये ५० टक्के वाढ होणार आहे. केरळच्या जागा २० वरून ३०, तामिळनाडूच्या ३९

वरून ५९, तर उत्तर प्रदेशच्या जागा ८० वरून थेट १२० होणार आहे. तर, लहान राज्ये आणि केंद्रशासित प्रदेशांमध्ये जागा दुप्पट करण्याची शिफारस केली गेलीय.

मिशोराम, पुद्दुचेरी, सिक्कीम, लडाख, अंदमान आणि निकोबार, नागालॅंड, चंडीगढ आणि लक्षद्वीप यांसारख्या लहान राज्ये आणि केंद्रशासित प्रदेशांमधील जागा दुप्पट करण्याची शिफारस करण्यात आली आहे. या मॉडेलनुसार दक्षिण भारतातील राज्यांचा (तेलंगणा,

मोठ्या राज्यांच्या जागा ५० टक्के वाढवा

लोकसभेच्या जागा वाढवताना मोठ्या राज्यांच्या जागा ५० टक्के वाढवल्या जाव्यात. नवीन मॉडेलनुसार सर्व मोठ्या राज्यांच्या लोकसभा जागांमध्ये ५० टक्के वाढ होणार आहे. केरळच्या जागा २० वरून ३०, तामिळनाडूच्या ३९ वरून ५९, तर उत्तर प्रदेशच्या जागा ८० वरून थेट १२० होणार आहे. तर, लहान राज्ये आणि केंद्रशासित प्रदेशांमध्ये जागा दुप्पट करण्याची शिफारस केली गेलीय.

२०२७ च्या जनगणनेचा आधार घ्यावा

हा अभ्यास २०११ च्या जनगणनेवर आधारित आहे. त्यामुळे अधिक अचूक आणि विश्वासाहर् पुनर्रचनेसाठी निवडणूक आयोग आणि सरकारने २०२७ च्या जनगणनेच्या आकडेवारीचा वापर करावा, अशी शिफारस या परिषदेने केली आहे.

महिला मतदारांवर विशेष लक्ष

अहवालात नमूद करण्यात आले आहे की, मतदारसंघांचे विभाजन केल्यानंतरही शहरी भागांत महिलांच्या मतदानाचा टक्का कमी राहतो. हे आढावा घेण्यासाठी निवडणूक आयोगाने केवळ महिलांसाठी मतदान केंद्र तयार करणे आणि महिला-लक्षित मतदार नोंदणी मोहिमा राबवणे आवश्यक आहे. जेणेकरून महिलांची मतदानाची टक्केवारी वाढण्यास मदत होऊ शकेल, असेही अहवालात नमूद करण्यात आले आहे.

आंध्र प्रदेश, केरळ, कर्नाटक, तामिळनाडू) लोकसभेतील वाटा २३.६ टक्के राहील (जो सध्या २३.७ टक्के आहे). तर उत्तर भारतातील ६ सर्वाधिक लोकसंख्या असलेल्या राज्यांचा (राजस्थान, उत्तर प्रदेश, मध्य प्रदेश, गुजरात, बिहार आणि महाराष्ट्र) वाटा ४५.२

टक्के होईल (जो सध्या ४५.६ टक्के आहे). यामुळे दोन्ही भागांतील जागांचे संतुलन कायम राखण्यास मदत होईल. तसेच मतदारसंघांचे योग्य विभाजन केल्यास आगामी सार्वत्रिक निवडणुकीत मतदानाच्या टक्केवारीत २.३ टक्क्यांपर्यंत वाढ होऊ शकते.

लेकाच्या पहिल्या वाढदिवसाआधीच... वडिलांवर काळाचा घाला; दोन जवानांना वीरमरण

वृत्तसंस्था ११ जून

बारामुल्ला : जम्मू-काश्मीरच्या बारामुल्ला जिल्ह्यातील उरी सेक्टरमधून महाराष्ट्राला हारवून टाकणारी आणि दुःखद बातमी समोर आली आहे. उरीमधील एका लष्करी तळावर झालेल्या दुर्दैवी हॅंड ग्रेनेड स्फोटात महाराष्ट्राच्या दोन धाडसी जवानांना वीरमरण आले आहे. अर्जुन जाधव आणि विक्रम बाळकृष्ण चव्हाण अशी या शहीद वीरांची नावे असून, ते दोघेही '८ राष्ट्रीय रायफल' मध्ये कार्यरत होते. या घटनेमुळे संपूर्ण महाराष्ट्रात शोककळा पसरली आहे.

शहीद अर्जुन जाधव हे साताऱ्याचे, तर विक्रम चव्हाण हे नवी मुंबईतील ऐरोलीचे रहिवासी होते. ही हृदयद्रावक घटना उरीतील कमलकोट येथील एका लष्करी छावणीत सायंकाळी साडेचारच्या सुमारास घडली. लष्कराच्या छावणीत शस्त्रास्त्रे हस्तांतरित करण्याची आणि ती तपासण्याची नियमित प्रक्रिया सुरू होती. याच दरम्यान अचानक एका हॅंड ग्रेनेडचा चुकून भीषण स्फोट झाला. या स्फोटाच्या तांत्रितेमुळे जवान अर्जुन जाधव आणि विक्रम चव्हाण हे

दोघेही गंभीर जखमी झाले. घटनेनंतर लष्कराने तातडीने सूत्रे हलवून दोन्ही जखमी जवानांना हवाई दलाच्या विमानाने श्रीनगरच्या बदामीबाग कॅन्टोमेंटमधील लष्करी रुग्णालयात दाखल केले. मात्र, दुर्दैवाने उपचारांपूर्वीच त्यांची प्राणज्योत मालवली. हा स्फोट नेमका तांत्रिक बिघाडामुळे झाला की इतर काही कारणांमुळे, याचा शोध घेण्यासाठी लष्कराकडून कोर्ट ऑफ इन्क्वायरी म्हणजेच कायदेशीर चौकशी सुरू करण्यात आली आहे. या संपूर्ण घटनेत साताऱ्याच्या कराड तालुक्यातील शहापूर गावचे सुपुत्र अर्जुन जाधव यांची कहाणी ऐकून कोणाच्याही डोळ्यात पाणी आल्याशिवाय राहणार नाही. अर्जुन हे लष्कराच्या 'बॉम्बे इंजिनीअरिंग ग्रुप'चे जवान होते. त्यांच्या डोक्यात सध्या एकच विचार घोळत होता, तो म्हणजे आपल्या पोटाच्या लाडक्या लेकाचा पहिला वाढदिवस. येत्या २५ जून रोजी त्यांच्या मुलाचा पहिला वाढदिवस होता. एकुलत्या एका मुलाचा पहिला वाढदिवस मोठ्या थाटामाटात साजरा करण्यासाठी त्यांनी मनात अनेक स्वप्ने आखली होती आणि त्याची तयारीही सुरू केली होती.

पंतप्रधान मोदी अन् अभिजीत दीपकेंची अमेरिकेत गुप्त भेट !

प्रतिनिधी ११ जून

मुंबई : कॉंग्रेस जनता पार्टीचे संस्थापक अभिजीत दीपके आणि मोदींची अमेरिकेत बैठक झाली असल्याचा दावा शिवसेना ठाकरे गटाचे खासदार संजय राऊत यांनी केला आहे. अभिजीत दीपके आणि मोदी यांच्या भेटीचे फोटो मला एकाने पाठवले, असेही त्यांनी सांगितले. मोदींच्या भेटीनंतरच दीपके भारतात आल्याचेही संजय राऊत यांनी म्हटले आहे. राऊत यांच्या या दाव्याने चर्चेला उधाण आले आहे.

अभिजीत दीपके यांनी अमेरिकेतून भारतात परतल्यानंतर पहिल्यांदा दिल्लीमध्ये जंतर मंतरवर आंदोलन केल्यानंतर आज पुण्यामध्ये त्यांच आंदोलन होत आहे, शिक्षण मंत्री धर्मेद्र प्रधान यांचा राजीनामा घ्यावा, या प्रमुख मागणीसाठी हे आंदोलन केले जात आहे, या सगळ्या पार्श्वभूमीवर कॉंग्रेस जनता पार्टी चर्चा सुरू असताना आता संजय राऊत यांनी हा मोठा दावा केलेला आहे,

**मोदी कुठे इलेक्ट्रेड प्रायमिनिस्टर आहेत?**

नरेंद्र मोदी यांचे खरे पंतप्रधान पद हे २०१४ ते २०१९ लोकांनी निवडून दिलेले आहे. त्यानंतर चोरलेल्या निवडणुकीतून ते पंतप्रधान झालेले आहेत. २०१४ मध्ये लोकांनी त्यांना निवडून दिले. त्यानंतरच्या दोन्ही निवडणुकीत जनतेने पराभूत केलेले असताना निवडणूक आयोग, सुप्रीम कोर्ट, ईडीचा वापर या माध्यमातून ते निवडून आले. गेल्या निवडणुकीत २०२४ मध्ये ते निवडून आलेलेच नाही. ते कुठे इलेक्ट्रेड प्रायमिनिस्टर आहेत? असा टोला राऊतांनी लगावला. निवडणूक यंत्रणा आणि प्रशासनात घोटाळा करून जिल्ह्या आहेत, पक्ष फोडा तुरुंगात टाका हे काम मोदी यांनी केले, असा घणाघातही खा. संजय राऊत यांनी प्रत्यक्ष पंतप्रधानांवर केला आहे.

अमेरिकेमध्ये मोदी आणि दीपके यांच्या भेटीच्या दाव्याने अनेकांच्या भुवया उंचावल्या आहेत. अभिजीत दीपके आणि पंतप्रधान नरेंद्र मोदी यांची अमेरिकेत जी मीटिंग झाली त्याचे फोटो एकाने पाठवले आहेत. त्याच्यानंतर दीपके भारतात आले, अशी माहिती काही लोकांनी

सांगितली. मो हे आरोप करत नाही, माझी माहिती लोकांनी पोहोचवलेली आहे, ती मी सांगत आहे, आम्ही त्यांच्या भूमिकेला समर्थन दिलं, मात्र जेव्हा काही माहिती या सगळ्या संदर्भात समोर येते, तेव्हा माध्यमांसमोर मांडणे आवश्यक आहे.

शाळा 15, 22 जूनला नव्हे तर 30 जूनलाच सुरू होणार !

सर्वोच्च न्यायालयाने शिक्षण विभागाचा निर्णय ठरवला अवैध, न्यायालयांच्या आदेशाकडे शिक्षण संचालकांचे दुर्लक्षाबाबत नाराजी

प्रतिनिधी ११ जून

नागपूर : न्यायालयाने विदर्भातील तापमान, विद्यार्थ्यांचे आरोग्य आणि यापूर्वीचे न्यायालयीन आदेश लक्षात घेत २३ एप्रिल २०२३ रोजीचा शासननिर्णय अंतिम ठरविला. त्यानुसार शाळा ३० जून व त्यादिवशी सुटी असल्यास त्यानंतरच्या शासकीय कामकाजाच्या दिवशीचा सुरू कराव्यात, असे स्पष्ट केले. तसेच आजवरच्या न्यायालयांच्या

आदेशांकडे शिक्षण संचालकांकडून दुर्लक्ष झाल्याबद्दल तीव्र नाराजी व्यक्त केली.

विदर्भातील शाळा १५ जूनपासून सुरू करण्याचा राज्यशासनाचा निर्णय मुंबई उच्च न्यायालयाच्या नागपूर खंडपीठाने बुधवारी रद्द ठरविला. यासोबतच न्यायालयीन सुनावणी सुरू असताना शिक्षण संचालकांनी ९ जून रोजी काढलेले २२ जूनपासून शाळा सुरू करण्याचे पत्रही न्यायालयाने अवैध ठरवत रद्द केले.

...तर शिक्षण संचालकांवर कारवाई होईल !

सर्वोच्च न्यायालयाचे आदेश आणि शासननिर्णय अस्तित्वात असताना शिक्षण संचालकांनी स्वतंत्र पत्र काढणे योग्य नसल्याचेही खंडपीठाने नमूद केले. तसेच भविष्यात विदर्भातील शाळा सुरू करण्याच्या निर्णयात बदल करू नयेत व तसे झाल्यास पुढील वेळेस संचालकांवर अवमान कारवाई केली जाईल, असा इशाराही दिला.

त्यामुळे आता २० एप्रिल २०२३च्या शासननिर्णयानुसार विदर्भातील शाळा ३० जूनपासूनच सुरू कराव्या लागणार आहेत, असे उच्च न्यायालयाच्या नागपूर खंडपीठाने स्पष्ट केले. महाराष्ट्र

राज्य प्राथमिक शिक्षक समितीचे राज्याध्यक्ष विजय कोंबे आणि जिल्हाध्यक्ष लीलाधर ठाकरे यांनी दाखल केलेल्या याचिकेवर बुधवारी न्यायमूर्ती अनिल किलोर आणि न्यायमूर्ती राज वाकोडे यांच्या

खंडपीठासमोर सुनावणी झाली. मंगळवारी झालेल्या सुनावणीत खंडपीठाने राज्य शासनाला, २००७ मधील न्यायालयीन निर्णय अस्तित्वात असताना विदर्भातील शाळा १५ जूनपासून सुरू करण्याचा निर्णय काढण्यात आला, असा तोंडी प्रश्न उपस्थित केला होता. त्यानंतर राज्य सरकारने ९ जून रोजी संध्याकाळी नवे परिपत्रक काढत 'विदर्भातील शाळा २२ जूनपासून सुरू व्हाव्यात' असे या परिपत्रक काढले.

यांच्या मार्गदर्शनाखाली सकाळी १०.३० वाजता जिल्हा न्यायालय, यवतमाळ येथे या लोकअदालतीचा शुभारंभ होणार आहे. यासोबतच जिल्ह्यातील सर्व तालुका न्यायालये, कामगार व औद्योगिक न्यायालय, कौटुंबिक न्यायालय, ग्राहक तक्रार निवारण मंच तसेच इतर न्यायाधिकारणामध्येही एकाच वेळी

मान्सूनपूर्व तयारीचा जिल्हाधिकाऱ्यांकडून आढावा

प्रतिनिधी ११ जून

यवतमाळ : जिल्हाधिकारी विकास मीना यांचे निर्देश आगामी मान्सूनपूर्व तयारी, पूर व अतिवृष्टीच्या संभाव्य परिस्थितीच्या पार्श्वभूमीवर जिल्हाधिकारी विकास मीना यांनी आज महसूल भवन येथे विविध विभागांच्या प्रमुख अधिकाऱ्यांची आढावा बैठक घेऊन आपली व्यवस्थापनासाठी सर्वकष नियोजन करण्याचे निर्देश दिले. बैठकीस अतिरिक्त जिल्हाधिकारी अनिल खंडागळे, निवासी उपजिल्हाधिकारी अनिरुद्ध बक्षी, उपजिल्हाधिकारी सुदर्शन गायकवाड, पूनम अहिरे, जिल्हा कृषी अधीक्षक अधिकारी मनोजकुमार ढगे, जिल्हा आपत्ती व्यवस्थापन अधिकारी सतीश मून

यांच्यासह विविध विभागांचे प्रमुख अधिकारी उपस्थित होते. यावेळी जिल्हाधिकारी मीना यांनी सर्व प्रशासकीय विभागांनी समन्वयाने कार्य करून मान्सूनपूर्व तयारी वेळेत पूर्ण करण्याचे निर्देश दिले. अतिवृष्टी अथवा पूरस्थितीत तात्काळ बचाव व मदतकार्य राबविण्यासाठी आवश्यक वाहने, यंत्रसामग्री व प्रतिसाद पथके (रिस्पॉन्स टीम) सज्ज ठेवण्याच्या सूचना त्यांनी दिल्या. शहरी व ग्रामीण भागातील नाले, गटारे, नदीपात्रे आणि रस्त्यांची साफसाफाई तातडीने पूर्ण करावी, जलसंधारणाची कामे पूर्ण करावी, थोकादायक पुलांची तपासणी करावी तसेच तालुकास्तरावर स्थापन करण्यात आलेल्या नियंत्रण कक्षांची माहिती नागरिकांपर्यंत पोहोचवावी.

माय भारत केंद्रातर्फे जिल्ह्यात 'नेशन फर्स्ट चॅलेंज' मोहीम

प्रतिनिधी ११ जून

यवतमाळ : युवक कल्याण आणि क्रीडा मंत्रालयाच्या अंतर्गत 'मेरा युवा भारत' माय भारत केंद्रातर्फे जिल्ह्यात 'नेशन फर्स्ट चॅलेंज' मोहीम राबविण्यात येत आहे. या मोहिमेच्या यशस्वी अंमलबजावणीसाठी यवतमाळचे जिल्हा युवा अधिकारी सुरज शिंदे यांनी जिल्हाधिकारी विकास मीना यांची जिल्हाधिकारी कार्यालयात सदृच्छा भेट घेऊन मोहिमेच्या नियोजनाबाबत सविस्तर चर्चा केली.

या बैठकीस 'माय भारत'चे कार्यक्रम अधिकारी अनिल ढगे आणि रवी शेळके उपस्थित होते. यावेळी जिल्हा प्रशासनाने या देशव्यापी मोहिमेला जिल्ह्यात व्यापक स्वरूपात राबविण्यासाठी सर्वतोपरी सहकार्य करण्याचे आश्वासन दिले. जिल्हाधिकाऱ्यांसोबत झालेल्या बैठकीनंतर निवासी उपजिल्हाधिकारी अनिरुद्ध बक्षी, जिल्हा माहिती अधिकारी पवन राठोड यांचीही भेट घेण्यात आली. ग्रामीण व दुर्गम भागातील युवकांपर्यंत मोहिमेचा संदेश प्रभावीपणे पोहोचविण्यासाठी विविध माध्यमांचा आणि प्रशासकीय यंत्रणेचा वापर कसा करता येईल, याबाबत चर्चा करण्यात आली. पंतप्रधान नरेंद्र मोदी यांच्या आवाहनातून प्रेरित झालेल्या या मोहिमेत युवकांना



त्यांच्या दैनंदिन जीवनातून राष्ट्रनिर्माणात योगदान देण्यासाठी पाच महत्वाच्या संकल्पांचा स्वीकार करण्याचे आवाहन करण्यात आले आहे. यामध्ये स्वदेशी उत्पादनांचा वापर वाढविणे, पेट्रोल-डिझेलचा वापर कमी करून इंधन बचत करणे, खाद्यतेलाच्या वापरात कपात करणे, स्थानिक पर्यटनाला प्रोत्साहन देणे आणि नैसर्गिक शोतीचा स्वीकार करणे या बाबींचा समावेश आहे. स्वदेशी वस्तूंचा वापर करून देशांतर्गत उद्योगांना चालना देणे, सार्वजनिक वाहतूक व सायकलचा वापर करून ऊर्जा बचत करणे, निरोगी जीवनशैलीसाठी खाद्यतेलाचे प्रमाण कमी करणे, देशातील पर्यटन स्थळांना भेट देऊन स्थानिक अर्थव्यवस्थेला बळकटी देणे तसेच रासायनिक खातांचा वापर कमी करून नैसर्गिक शोतीला प्रोत्साहन देणे हे या मोहिमेचे प्रमुख उद्दिष्ट आहे.

जिल्हा युवा अधिकारी सुरज शिंदे यांनी जिल्ह्यातील युवकांना 'माय भारत'च्या अधिकृत पोर्टलवर नोंदणी करून मोहिमेत सहभागी होण्याचे आवाहन केले आहे. सहभागी युवकांनी आपल्या दैनंदिन कृतींची छायाचित्रे आणि व्हिडिओ पोर्टलवर अपलोड करावेत. मोहिमेत उत्कृष्ट कामगिरी करणाऱ्या युवकांना राज्य व राष्ट्रीय स्तरावरील लीडरबोर्डमध्ये स्थान मिळणार असून त्यांचा विशेष गौरव करण्यात येणार आहे.

यावेळी जिल्हाधिकारी विकास मीना यांनी या उपक्रमाचे स्वागत करत युवकांची ऊर्जा सकारात्मक, शाश्वत आणि राष्ट्रहिताच्या सवयींकडे वळविणे ही काळाची गरज असल्याचे सांगितले. अशा उपक्रमांमुळे सामाजिक जाणीव वाढण्यासोबतच जिल्ह्याच्या सर्वांगीण विकासासाठी चालना मिळेल, असा विश्वास त्यांनी व्यक्त केला.

कौटुंबिक हिंसाचार प्रकरणांमध्ये पोलिसांची भूमिका संशयास्पद झाली असून घरगुती वादाच्या व हिंसाचाराच्या घटांचे त्यांना गांभीर्य राहिले नाही. त्यामुळे अनेकदा एफ.आय.आर. नोंदवण्याऐवजी ती केवळ अदखलपात्र तक्रार म्हणून नोंदवतात किंवा त्यांना ‘कौटुंबिक वाद’ किंवा ‘दिवाणी प्रकरणे’ ठरवून गुन्हा नोंदविण्यास टाळाटाळ करतात. बऱ्याच वेळा पोलिस आरोपीकडून पैसे घेऊन एफ. आय. आर. नोंदवित नाहीत किंवा त्यातून काही लोकांची नावे वगळतात, जर गुन्हेगारांचा राजकीय किंवा सामाजिक प्रभाव असेल तर पोलीस तक्रार नोंदवून घेण्यास मागेपुढे पाहतात किंवा चौकशीच्या नावाखाली विलंब करतात. ‘ललिता कुमारी विरुद्ध उत्तर प्रदेश सरकार’ या खटल्यात सर्वोच्च न्यायालयाने स्पष्ट केले आहे की, दखलपात्र गुन्हा असल्यास प्राथमिक चौकशी न करता थेट एफ.आय.आर. नोंदवणे बंधनकारक आहे, तरीही पोलिस सर्वोच्च न्यायालयाच्या निर्देशांचे पालन न करता अनेकदा चौकशीच्या नावाखाली एफ.आय.आर. नोंदविण्यास टाळाटाळ करतात हे आजचे वास्तव आहे.

न्यायव्यवस्था : भारतीय संविधानाचे व नागरिकांच्या मूलभूत हक्कांचे संरक्षण करणारी न्यायव्यवस्था कायद्याची सर्वोच्च रक्षक मानली जाते. त्यामुळे कायद्याचे उल्लंघन करणाऱ्या किंवा कायदा हातात घेऊन गुन्हा करणाऱ्या लोकांना मग ते कोणीही असो कायदेशीर तरतुदीनुसार शिक्षा करण्याचा अधिकार न्यायालयाना आहे. त्यामुळेच अन्यायग्रस्त लोक अंतिम न्यायासाठी मोठ्या आशेने न्यायालयात जातात. अलिकडे समाजात कौटुंबिक हिंसाचार व हुंडाबळी प्रकरणांमध्ये मोठ्या प्रमाणात वाढ होत आहे. त्यामुळे पिडित स्त्रिया आपल्यावरील अत्याचाराविरुद्ध कौटुंबिक हिंसाचार कायदा, २००५ च्या

तरतुदीनुसार न्यायालयात खटले दाखल करतात. मात्र बऱ्याच वेळा घडलेल्या गुन्हाचे स्वरूप, गंभीरता, प्रत्यक्षदर्शी साक्षीदार, पुरावे इत्यादी कारणांवरून कोर्ट आरोपींना कायद्यातील तरतुदीप्रमाणे शिक्षा करत नाहीत. बहुतेक प्रकरणात गुन्हेगारांना जामीन मिळतो तर मोठ्या प्रमाणात गुन्हेगार निर्दोष सोडले जातात. स्त्रियांवर होणारा कौटुंबिक हिंसाचार शारीरिक, मानसिक, भावनिक व आर्थिक स्वरूपाचा असतो व तो घराच्या चार भिंतींच्या आत होत असतो. न्यायालयात फिर्यादी व आरोपी दोन्ही पक्षांना आपापली भूमिका मांडण्याची संधी असते. कारण निर्दोष व्यक्तीला शिक्षा होऊ नये हे तत्त्व पाळले जाते. त्यामुळे दोन्ही पक्ष आपली बाजू मांडण्यासाठी वकिलांची नियुक्ती करतात. आपला समाज कितीही शिक्षित, आधुनिक व प्रगत झाला असला तरी समाजाची मानसिकता बदललेली नाही. त्यामुळे काही सन्माननीय अपवाद वगळता कुटुंबात सुनांचा छळ होतो हे सामाजिक वास्तव आहे. त्यामुळेच तर सरकारला स्त्रियांच्या संरक्षणार्थ विविध कायदे करावे लागत आहेत.

कौटुंबिक हिंसाचार प्रतिबंध कायदा, २००५ आणि अलिकडे भारतीय न्याय संहिता, २०२३ मध्ये स्त्रियांच्या संरक्षणार्थ अनेक कडक तरतुदी केल्या गेल्यात पण तरीही महिलांवरील अन्याय, अत्याचार व हिंसाचाराचे प्रमाण

सर्वोच्च न्यायालयाने नुकताच एका कौटुंबिक हिंसाचार व हुंडाबळी प्रकरणात निर्णय देताना अस विधान केलं की, ‘देशाचा कायदा आता सून लेकींच्या सन्मानाचं रक्षण करण्यासाठी पूर्णपणे सज्ज आहे.’ याबद्दल न्यायमूर्ती बी. व्ही. नागरत्ना आणि न्यायमूर्ती उज्ज्वल भुयान यांचे हार्दिक अभिनंदन. कौटुंबिक हिंसाचार व हुंडाबळीच्या प्रकरणात आरोपींना शिक्षा मिळालीच पाहिजे अशी भूमिका घेऊन खरं म्हणजे न्यायमूर्तींनी कायद्यातील तरतुदीचे पालन केले आहे. कारण अलिकडे कौटुंबिक हिंसाचार व हुंडा बळी प्रकरणात कायद्यातील तरतुदीपेक्षा न्यायमूर्तींची मते प्रभावी ठरत असून अनेक न्यायालयीन निर्णयात कायद्याची अवहेलना केल्या गेल्याची उदाहरणे आहेत. म्हणून सून लेकींच्या सन्मानाचं रक्षण करण्यासाठी कायदा जरी सज्ज असला तरी कायद्याची अंमलबजावणी करणाऱ्या यंत्रणा सज्ज आहेत का ? हा गंभीर प्रश्न आहे.

देशात कायदा व सुव्यवस्था राखण्यासाठी निर्माण केलेली पोलिस यंत्रणा ही कायद्याची रक्षक म्हणून काम करणारी प्राथमिक यंत्रणा आहे. पण या यंत्रणेत भ्रष्टाचार वाढल्यामुळे कायदा व सुव्यवस्था ढासळली असून दिवसेंदिवस सर्वच क्षेत्रातील गुन्हेगारीत वाढ होत आहे. त्यामुळे स्त्रिया, लहान मुलेमुली, सामान्य माणूस यांचे जीवित व व्यक्तिगत स्वातंत्र्य धोक्यात आले असून सामाजिक स्वास्थ्य बिघडत चालले आहे.

कायदा सज्ज पण यंत्रणांचं काय...?

वाढत आहे ही बाब कायद्याच्या यंत्रणांनी लक्षात घेणे गरजेचे आहे. कौटुंबिक हिंसाचाराच्या प्रकरणात पोलिस किंवा न्यायालये बहुधा फक्त शारीरिक हिंसाचार म्हणजे मारहाणाच्या जखमा, वैद्यकीय तपासणी अहवाल इत्यादी पाहूनच निर्णय देतात. पण स्त्रियांचा कुटुंबात होणारा छळ हा फक्त शारीरिक नसतो तर मानसिक, आर्थिक व भावनिक स्वरूपाचा देखील असतो. कौटुंबिक हिंसाचारापासून महिलांचे संरक्षण कायदा, २००५ च्या कलम ३ नुसार, कौटुंबिक हिंसाचाराची व्याख्या देखील व्यापक आहे. कायदा म्हणतो, ‘जर पती, कुटुंबातील इतर सदस्य किंवा लिब्ध-इन पार्टनर यांचे कोणतेही कृत्य महिलांच्या शारीरिक व मानसिक आरोग्याला, सुरक्षिततेला, आयुष्याला किंवा कल्याणाला बाधा पोहोचवणारे असेल किंवा धोका निर्माण करत असेल, तर त्या कृत्याला ‘कौटुंबिक हिंसाचार’ मानले जाते.’

म्हणजे कायद्यामध्ये स्त्रियांचे शारीरिक शोषण उदाहरणार्थ महिलांला मारहाण करणे, शारीरिक वेदना देणे, जीवे मारण्याची धमकी देणे, तिचे कोणतेही शारीरिक नुकसान करणे. लैंगिक शोषण म्हणजे बळजबरीने शारीरिक संबंध ठेवणे, लैंगिकतेचा गैरवापर करणे किंवा महिलांच्या सन्मानाला ठेच पोहोचवणारे कोणतेही लैंगिक कृत्य करणे. शाब्दिक आणि भावनिक शोषण

म्हणजे, सतत अपमान करणे, शिवीगाळ करणे, चारित्र्यावर संशय घेणे, मुलांविषयी किंवा मुलगा होत नाही म्हणून टोमणे मारणे, धमक्या देणे किंवा मानसिक त्रास देणे. आर्थिक शोषण म्हणजे महिलांला किंवा तिच्या मुलाला मूलभूत गरजांसाठी लागणारा खर्च न देणे, तिची स्वतःची मालमत्ता बळकावणे, तिला स्वतःच्या घरात किंवा नोकरीच्या ठिकाणी जाण्यापासून रोखणे आणि हुंडाबळी म्हणजे हुंड्यासाठी किंवा तत्सम मौल्यवान वस्तूंच्या बेकायदेशीर मागणीसाठी महिलांचा छळ करणे किंवा त्रास देणे इत्यादींचा समावेश केलेला आहे.’ कायद्याने केल्या हिंसाचाराच्या व्याख्येची व्यापकता लक्षात घेतली तर कुटुंबातील प्रत्येक स्त्री हिंसाचाराची बळी ठरलेली आहे. म्हणून जर खरोखर स्त्रियांवरील हिंसाचाराला प्रतिबंध घातला जावा आणि पिडित स्त्रियांना न्याय मिळावा ही प्रामाणिक भावना कायद्याच्या यंत्रणांमध्ये असेल तर कायद्याची कडक अंमलबजावणी करणे आवश्यक तर आहेच पण ‘कायदा लेकी सुनांचा सन्मान करण्यासाठी सज्ज आहे’ असे म्हणण्याला खरा अर्थ आहे.

 प्रा. डॉ. एम. आर. इंगळे
विभागीय सचिव डाटा अकोला

ग्राम मधापुरी येथे गावठी हातभट्टी दारू अड्ड्यांवर कारवाई



मुर्तिजापूर : ऑपरेशन प्रहार मोहिमेअंतर्गत माना पोलीसांनी अवैध दारू निर्मितीविरोधात प्रभावी कारवाई केली. गोपनीय माहितीच्या आधारे पोलीस स्टेशन माना येथील पथकाने ग्राम मधापुरी शेतशिवारात मारोती जानवार सोळंके (वय ५५ वर्षे, रा. मधापुरी ता. मुर्तिजापूर, जि. अकोला) याच्या ताब्यातून १० लिटर गावठी हातभट्टी दारू किंमत २,००० +/- रुपये व ३४० लिटर सडवा मोहमाश किंमत ६८,०००/- रुपये असा एकूण ७०,००० +/- रुपयांचा

मुद्दामाल जप्त करून जागीच नष्ट करण्यात आला. सदर प्रकरणी महाराष्ट्र दारूबंदी प्रतिबंधक अधिनियम अन्वये आरोपीविरुद्ध गुन्हा नोंद करण्यात आला आहे. ही कारवाई पोलीस अधीक्षक अर्चित चांडक, अपर पोलीस अधीक्षक बी. चंद्रकांत रेड्डी, उपविभागीय पोलिस अधिकारी उपविभाग वैशाली मुळे यांच्या मार्गदर्शनाखाली मानाचे ठाणेदार गणेश नावकार, पो. हवालदार प्रफुल्ल भड, उमेश हरमकर, पो. कां. आकाश काळे व चा. पो. कां. नंदकिशोर हिरळकर यांनी केली.

माहिती अधिकार कार्यकर्ता फेडरेशनच्या जिल्हा प्रचार प्रमुखपदी देवानंद निशाणराव

अकोला : माहिती अधिकार कार्यकर्ता फेडरेशनच्या अकोला जिल्हा प्रचार प्रमुखपदी देवानंद भीमराव निशाणराव यांची नियुक्ती करण्यात आली आहे. संस्थापक अध्यक्ष सुभाष बसवेंकर यांनी नियुक्तीपत्राद्वारे ही नियुक्ती जाहीर केली आहे.



नियुक्तीपत्रानुसार, हे पद मानद स्वरूपाचे असून भारतीय संविधान, भारतीय कायदे तसेच फेडरेशनच्या आचारसंहितेचे काटेकोर पालन करण्याच्या सूचना देण्यात आल्या आहेत. माहिती अधिकार अधिनियम २००५ चा व्यापक जनहितासाठी प्रभावी वापर करणे, सर्वसामान्य नागरिकांमध्ये या कायद्याबाबत जनजागृती करणे आणि त्याचा प्रसार-प्रचार वाढविणे, अशी महत्त्वाची जबाबदारी निशाणराव यांच्यावर सोपविण्यात आली आहे. माहिती अधिकार

अधिक मास समाप्ती जवळ आली प्रवाशांची गर्दी वाढली



हिवरखेड : येथील बसस्थानकावर महामंडळच्या एस टी बसची प्रवाशी आतुरतेने वाट पाहतोत. बस येताच बसवर चढण्यासाठी घाई गर्दी करतानाचे हे चित्र हिवरखेड बसस्थानकावर पाहण्यास मिळते. अधिक मासची गर्दी देव दर्शनासाठी व विवाहित लेकीबाईंची माहेरी येण्याची गर्दी, शाळा जवळ आली

मामाच्या घरून आपल्या घरी पोरांची जाण्याची घाई , व दैनंदिन कामगार, व्यापारी यांची जाण्या येण्याची घाई, अशा अलोट गर्दीचे दर्शन हिवरखेड येथेच नव्हे तर अनेक बसस्थानकवर दिसून येते, अधिक मासात नवीन वस्तू खरेदी करणे, दान धर्म करणे,गोड जेवण बनविणे अशा या अधिक अधिक मासात आपुलकी जिहाळा सुद्धा घडून येतो.

अडगांव बु. परिसरात बागायती पन्हाटी पेरणीला प्रारंभ

प्रतिनिधी ११ जून

अडगांव बु. : आभाळाकडे डोळे लावून बसलेल्या बळीराजाच्या शेतशिवारात अखेर खरिपाची लगबग सुरू झाली आहे. परिसरातील शेतशिवारात बागायती पन्हाटी पेरणीला सुरुवात झाली आहे. ज्या शेतकऱ्यांकडे पाण्याची खात्रीशीर सोय आहे, असे शेतकरी उपलब्ध पाण्याचा अंदाज घेऊन एक, दोन एकरांपर्यंत जमेल तेवढ्याक्षेत्रावर पन्हाटीची लागवड करत असल्याचे चित्र सध्या पाहायला मिळत आहे. दुसरीकडे, यंदाच्या खरीप हंगामाला महागाईचे मोठे ग्रहण लागले आहे. मागील वर्षाच्या तुलनेत रासायनिक खते, कपाशीचे बी-बियाणे, मशागतीचा खर्च आणि लागवडीची मजुरी यात प्रचंड वाढ झाली आहे. शेतीचा प्रत्येक खर्च महागला असताना, दुसरीकडे हंगामाच्या शेवटी पिकाला



अपेक्षित भाव मिळत नसल्याने शेतकऱ्यांचे आर्थिक बजेट पूर्णपणे कोलमडले आहे. उत्पादन खर्च आणि मिळणारा भाव यांचा ताळमेळ लागत नसतानाह अनेक शेतकरी कर्ज आणि उधार-पाधार करून कपाशीची पेरणी करत आहेत. सध्या परिसरात पन्हाटी लागवडीसाठी मजूर टंचाई तीव्रतेने जाणवत आहे. महिला मजूर १ पाकीट लागवडीचे २५० रुपये घेत आहेत, तर हाताच्या चक्का मशीनच्या साहाय्याने २०० रु असा दर सुरू आहे. पैसे मोजण्याची तयारी असूनही वेळेवर मजूर उपलब्ध होत

नसल्याने शेतकऱ्यांना महीला मजुरांसाठी ताटकळत राहावे लागत आहे. एकीकडे बागायती क्षेत्रावर लागवड सुरू असताना, दुसरीकडे कोरडवाहू शेतकरीही मागे राहिलेले नाहीत. महागडे बी-बियाणे आणि खतांची खरेदी शेतकरी पेरणीसाठी सज्ज झाले आहेत. आता त्यांची नजर आभाळाकडे लागली असून, केवळ दमदार पावसाची प्रतीक्षा शेतकरी करत आहेत. परिसरात लवकरच चांगला पाऊस होऊन पेरण्यांना गती मिळेल, अशी आशा व्यक्त होत आहे.

हिवरखेड ठाणेदार पदी सचिन पाटील रुजू



हिवरखेड : या गावच्या पोलिस स्टेशनवर आजुबाजूच्या अनेक खेड्यापाड्यांचा भार अवलंबून आहे. यापूर्वी ठाणेदार गजानन राठोड यांनी या पोलिस स्टेशनचा कारभार सांभळला होता, त्यांनी आपले कर्तव्य कामगिरि योग्य रित्या पार पाडले. १० जूनला एसपी चांडक यांच्या आदेशानुसार पोलीस निरीक्षकांच्या बदल्या करण्यात आल्या. तर हिवरखेड पोलिस स्टेशनला ठाणेदार सचिन पाटील हे रुजू झाले. या स्टेशनचा कारभार हाती घेतला. ठाणेदार पाटील कशा प्रकारे आपले कर्तव्य पार पाडतात याकडे ग्रामस्थांचे लक्ष लागले आहे.

जीएमसीच्या वार्ड क्रं. ३ २ मध्ये भरती अनोळखी रुग्णाचे नातेवाईक मिळाले



प्रतिनिधी ११ जून

अकोला : १४ मे पासून शासकीय वैद्यकीय महाविद्यालय व सर्वोपचार रुग्णालयात वार्ड क्रमांक ३२ मध्ये एक अनोळखी पुरुष रुग्णवर मेडिसिन विभाग अंतर्गत उपचार सुरू आहेत. रुग्णाचे नाव ओमराज आप्पासाहेब पवार असून राहणार बाणाईत, तालुका दारुहा, जिल्हा यवतमाळ असे आहे. या रुग्णाला त्याचे नातेवाईक अखेर भेटले. रुग्णाचा मोठा भाऊ ओमकार पवार हे रुग्णाला दीड महिन्यापासून शोधत होते. त्यांनी माध्यमात प्रसारित अनोळखी रुग्णाची ओळख पटवण्याची बातमी वाचून समाजसेवा अधीक्षक लक्ष्मीकांत

शिंगोटे यांच्याशी मोबाईलवर संपर्क केला. सदर नातेवाईकाचा शोध कार्यामध्ये सर्वोपचार रुग्णालयाचे समाजसेवा अधीक्षक लक्ष्मीकांत शिंगोटे यांनी नातेवाईकाना रुग्णाविषयी संपूर्ण माहिती दिली आणि रुग्णालयामध्ये येण्यासाठी प्रयत्न केले आणि रुग्णाचे मोठे भाऊ रुग्णाला भेटण्यासाठी आज रुग्णालयात दाखल झाले. रुग्णाला पाहून त्यांना आनंद झाला आणि अश्रू आनावर झाले. अधिष्ठाता डॉ. संजय सोनुने यांच्या मार्गदर्शनाखाली अधीक्षक डॉ. प्रवीण सपकाळ यांच्या मेडिसिन विभागाचे विभाग प्रमुख डॉ. मुकुंद अष्टपुत्रे, डॉ. सुनीता आडे यांच्या मार्गदर्शनाखाली उपचार सुरू आहेत.

सर्वोपचार रुग्णालय प्रकरणी निष्पक्ष चौकशी व्हावी

अकोला : शासकीय वैद्यकीय महाविद्यालय व सर्वोपचार रुग्णालयातील व्हीडीओ व्हायरल प्रकरणी नागरिकांमध्ये संपतापाची भावना निर्माण झाली असून संपूर्ण प्रकरणाची निष्पक्ष चौकशीची मागणी ब्रह्मन राईट जस्टिस असोसिएशनच्यावतीने करण्यात आली आहे. जीएमसीत रुग्णाला आवश्यक सुविधा वेळेवर मिळाल्या नसतील तर त्याची चौकशी होऊन जबाबदारी निश्चित करावी यासाठी संघटनेच्या वतीने अधिष्ठाता यांना निवेदन देण्यात आले.

अडगाव बु. व शिवाजीनगर ग्रामपंचायत आरक्षण सोडत जाहीर

प्रतिनिधी ११ जून

अडगाव बु. : अडगाव बु. तेल्हारा तालुक्यातील मुदत संपलेल्या ३३ ग्रामपंचायतीच्या प्रभाग निहाय आरक्षण सोडतीचा कार्यक्रम आज प्रशासनाच्या वतीने पार पडला. यामध्ये अडगांव बु आणि शिवाजीनगर ग्रामपंचायतीच्या आरक्षणाची अधिकृत घोषणा करण्यात आली. या नव्या आरक्षण सोडतीमुळे अनेक प्रभागांत महिलांना मोठी संधी मिळाल्याने निराडणूक लढवण्यास इच्छुक असलेल्या दिग्गज पुरुष उमेदवारांचे राजकीय गणित बिघडले असून त्यांना मोठा धक्का बसला आहे.

अडगाव बु. ग्रामपंचायतीच्या

शिवाजीनगर गट ग्रामपंचायत

जवळच असलेल्या शिवाजीनगर येथील गट ग्रामपंचायतीची ग्रामसभा देखील गावकऱ्यांच्या उपस्थितीत उत्साहात पार पडली. येथील एकूण ४ प्रभागांची आरक्षण स्थिती खालीलप्रमाणे आहे.

प्रभाग क्र. १ नामाप्र - महिला, सर्व साधारण महिला, सर्वसाधारण, प्रभाग क्र. २ अनुसूचित जाती महिला, सर्वसाधारण महिला , सर्वसाधारण, प्रभाग क्र ३ मधे नामाप्र जनरल, सर्वसाधारण महिला, सर्वसाधारण जनरल प्रभाग क्र. ४ अनु. जमाती, सर्वसाधारण महिला, अशा प्रकारे आहे.

हा कार्यक्रम महसूल अधिकारी, सुधाकर सोनोने तलाठी श्रीमती मंगला मंगळे ग्रामपंचायत प्रशासकीय अध्यक्ष सौ. गायत्री चिम, गुलाम अरिफ प्रशासकीय सदस्य आणि ग्रामस्थांच्या उपस्थितीत शांततेत संपन्न झाला. दोन्ही गावांत आरक्षण जाहीर होताच आता राजकीय घडामोडींना वेग आला असून इच्छुकांनी मोर्चेबांधणी सुरू केली आहे. तर काही दिग्गजांना धक्का बसला आहे.

एकूण ६ प्रभागांमधील आरक्षण आहे: प्रभाग क्र. १ ओबीसी महिला, पुढीलप्रमाणे निश्चित करण्यात आले खुला सर्वसाधारण महिला, सर्वसाधारण ,

प्रभाग क्र. २ ओबीसी जनरल , खुला महिला, सर्वसाधारण, प्रभाग क्र. ३ एस.टी. महिला, ओबीसी जनरल, खुला जनरल, प्रभाग क्र. ४ ओबीसी महिला, खुला जनरल, प्रभाग क्र. ५ एस.सी. महिला, खुला महिला, खुला जनरल, प्रभाग क्र. ६ एस.सी. जनरल, खुला महिला, खुला महिला, या प्रकारे सोडत काढण्यात आली. सदर प्रक्रियेसाठी महसूल विभागाचे मंडल अधिकारी सुधाकर सोनवणे, तलाठी प्रवीण देशमुख, ग्रामसेवक अनिल खुमकर यासह प्रशासकीय समिती अध्यक्ष सौ. शोभा खंडारे, सदस्य संजय राजनकर, अशोक घाटे, गुलाब डावराव, बिट्टू बहाकर, व बहुसंख्य नागरीक उपस्थित होते

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८ ३ ९ ० ६ ७ ० ९ ९ ९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

ई 85 पेट्रोल ने वाढवली पेट्रोल पंप चालकांची चिंता !

इंधन खराब होण्याच्या भीतीने ग्राहक आणि पंप मालकांमध्ये होतील वाद



प्रतिनिधी ११ जून

अकोला: पेट्रोल आणि डिझेल साठी आखाती देशावरील अवलंबित्व कमी करण्यासाठी केंद्र सरकारने बाजारपेठेत ई ८५ हे पेट्रोल आणले आहे. या पेट्रोलमध्ये ८५% इथेनॉल मिक्स करण्यात आले आहे.

या निर्णयाने शेतकऱ्यांना मोठा फायदा होणार आहे. हे पेट्रोल सध्याच्या पेट्रोल पेक्षा तब्बल १८ ते २० रुपयांनी स्वस्त असल्याने वाहनधारकांसाठी हा मोठा फायदा वाटत असला तरी पेट्रोल पंप डीलर्स मात्र यामुळे प्रचंड चिंतेत पडले आहेत. आवश्यक पायाभूत

पावसाळ्यात ई ८५ पेट्रोलच्या वाढतील तक्रारी
ई ८५ पेट्रोलमध्ये ८५% इथेनॉल मिक्स राहणार आहे. इथेनॉल मिश्रित पेट्रोलमध्ये पाण्याचा एक थेंब जरी गेला तरी इथेनॉल पेट्रोल पासून वेगळे होऊन एक वेगळेच सोलुशन तयार होते. ज्यामुळे वाहन बंद पडते किंवा खराब होते. विशेषतः पावसाळ्यात दुचाकी वाहनांच्या टाकीत पाणी जाण्याची शक्यता जास्त असते. एक थेंब पाणीही वाढाचे कारण ठरू शकते. इथेनॉल मिश्रित पेट्रोल जर गाडीच्या किंवा पंपाच्या टाकीत काही महिने पडून राहिले तर ते वापरण्यायोग्य राहत नाही. अशावेळी संपूर्ण टाकी परत स्वच्छ करावी लागते. त्यामुळे वाहनांचे मोठे नुकसान होऊ शकते. ई ८५ इंधन यशस्वी करण्यासाठी पुरवठा साखळी पासून पेट्रोल पंपापर्यंत अत्यंत चोख व्यवस्था करावी लागेल. बाजारात ई ८५ पेट्रोलवर चालणारी योग्य वाहने मोठ्या प्रमाणात येणे गरजेचे आहे. सरकारचा हा निर्णय पर्यावरण आणि खिशाच्या दृष्टीने चांगला वाटत असला तरी योग्य पायाभूत सुविधा अभावी पेट्रोल पंप चालकांची डोकेदुखी आणि ग्राहकांचे नुकसान होण्याची दाट शक्यता आहे.

सुविधांचा अभाव आणि इंधन खराब होण्याच्या भीतीमुळे आगामी काळात ग्राहक आणि पंप मालकांमध्ये वाद वाढण्याची शक्यता वर्तवली जात आहे. अकोला शहरात हे इंधन येण्यास अजून काही वेळ असला तरी लवकरच शहरात हे पेट्रोल उपलब्ध होईल.

अकोट शहरचे नवे ठाणेदार जुनघरे

प्रतिनिधी ११ जून

अकोट : जिल्हा पोलिस अधीक्षक अर्चित चांडक यांच्या आदेशाने पोलिस निरिक्षकांच्या बदल्या नुकत्याच करण्यात आल्या आहेत. यामध्ये अकोट ग्रामीण पोलिस स्टेशनला कार्यरत असलेले ठाणेदार किशोर जुनघरे यांची बदली अकोट शहर पोलिस स्टेशनला प्रभारी अधिकारी म्हणून करण्यात आली आहे. तर अकोट ग्रामीण पोलिस स्टेशनला मुर्तीजापूर ग्रामीण पोलिस स्टेशनमधील श्रीधर गुठे रूजू होणार आहेत. अकोट शहर पोलिस स्टेशनला ठाणेदार असलेले अमोल माळवे यांना अकोला येथे सायबर विभागाचे प्रभारी अधिकारी म्हणून पाठविण्यात आले आहे.

शेतीचे साहित्य चोरणारे चोरटे जेरबंद !

प्रतिनिधी ११ जून

अमरावती : शेतात जाऊन शेतीतील ६० हजार रुपये किमतीचे साहित्य चोरणाऱ्या आरोपींना अखेर ग्रामीण पोलिसांनी गजाआड केले आहे.

फिर्यादी दामोदर अण्णाजी पवार (६६) रा. बोरखडी बुद्रुक हे विहीर खोदण्याचे व बांधण्याचे काम करतात. त्यांनी बोरखडी खुर्द येथील सुरज शरदराव राऊत यांच्या शेतात विहीर खोदण्याचे काम घेतले होते. त्यांनी ५ जून रोजी काम बंद करून आपले साहित्य शेतात ठेवले होते. ८ जून रोजी सकाळी ८ वाजेच्या सुमारास ते शेतात गेले असता त्यांना साहित्य चोरीला गेल्याचे समजले. यामध्ये २० नग लोखंडी तराफे किंमत ४० हजार व २ नग सिमेंट माल कालवण्याचे लोखंडी टप



किंमत २० हजार रुपये, असा ६० हजार रुपयांचा मुद्देमाल चोरून नेला होता. याप्रकरणी खोलापूर पोलीस ठाण्यात कलम ३०३(२) बीएनएस अन्वये गुन्हा दाखल करण्यात आला होता. पोलिसांनी या प्रकरणी सखोल तपास करीत आरोपींना अटक केली. गुप्त बातमीदाराकडून माहिती काढून बोरखडी (बु.) येथील संश्रयितांना ताब्यात घेऊन कसून चौकशी केली. चौकशीदरम्यान आरोपींनी गुन्हाची कबुली दिली. त्यांनी सुरज राऊत यांच्या शेतातून

चोरीकेलेले साहित्य टाटा २०७ (क्र. एमएच ०४ एफपी ०५२०) या वाहनात भरून खोलापूर येथील भंगार बाजारात विकल्याचे कबूल केले. अटक केलेल्या आरोपींमध्ये अनिल रामचंद्र सोळंके, दिवाकर सुरेश सोळंके, प्रशांत नामदेवराव चव्हाण रा. बोरखडी व भंगार व्यावसायिक उमर खान साहेब खान आणि अमीन खान बने खान दोघेही रा. गलपुरा, खोलापूर तसेच वाहन चालक प्रथमेश संजय कुंभेकर रा. इस्तलापूर आदींचा समावेश असून, त्यांना अटक करण्यात आली.

युवकावर प्राणघातक हल्ला, एकाला अटक

प्रतिनिधी ११ जून

अकोला: तेव्हारा तालुक्यातील रहिवासी अंकुश बाळकृष्ण खरात (२२) हा जनवरांसाठी चारा आणण्यासाठी ट्रॅक्टर घेऊन जात होता. वाटेत रंबा धरून बसलेल्या प्रदीप काठोकार आणि त्याच्या पत्नीने त्याला अडवून शिबीगाळ करण्यास सुरुवात केली. दरम्यान, प्रदीपच्या साथीदारांनी अंकुश खरातच्या चेहऱ्यावर मागून कापड टाकून

त्याच्यावर जीवघेणा हल्ला केला. रस्त्यावरून जाणाऱ्या लोकांनी या घटनेची माहिती अंकुशच्या कुटुंबाला दिली. अंकुशचा भाऊ अर्जुन याने तातडीने तेव्हारा पोलीस ठाण्यात पोलिसांना माहिती दिली. त्यानंतर अंकुशला उपचारासाठी जिल्हा सामान्य रुग्णालयात आणण्यात आले. डोक्याला गंभीर दुखापत आणि पाय फॅक्चर झाल्यामुळे त्याची प्रकृती चिंताजनक झाली होती. डॉक्टरांनी अंकुशच्या कुटुंबीयांना

त्याला नागपूरच्या रुग्णालयात नेण्याचा सल्ला दिला. जखमी अंकुश कोमात गेल्यामुळे त्याची प्रकृती अत्यंत खालावली होती. अखेर छत्रपती संभाजीनगर (औरंगाबाद) येथील एका खाजगी रुग्णालयात जखमी अंकुशला दाखल करण्यात आले. अंकुशच्या भावाने पोलिसांत तक्रार दाखल केली होती, ज्यावरून कलम ३२६ अंतर्गत एका आरोपीला अटक करण्यात आली होती.

ट्रॅक्टर ट्रॉलीला रेडियम लावण्याचे आवाहन

प्रतिनिधी ११ जून

अकोला: कास्तकारांचे ट्रॅक्टर ट्रॉली आदी - वाहने कृषी विषयक कामकाज करीत असताना दिवस रात्र रस्त्यावरून धावत असतात. मात्र अश्यावेळी समोरून येणाऱ्या वाहनांची रेडियम अभावी अशा ट्रॅक्टर, ट्रॉली, ट्रेलरला धडक लागून अपघात व साहित्याची जबर हानी होत असते. म्हणून संबंधित विभागाने कास्तकारांच्या बर ट्रॅक्टर ट्रॉली आदी रस्त्यावरून ये जा करणाऱ्या कृषीविषयक वाहनांना रेडियम लावण्याची मागणी अकोला डिस्ट्रिक्ट ट्रक ओनर वेलफेअर असोसिएशनच्यावतीने जिल्हाधिकारी यांना निवेदन सदर मागणी केली आहे. पावसाळा सुरू होत असून शेतीची मशागतीची कामे जोमाने सुरू आहेत. रात्री बेरात्री कृषीविषयक वाहनांची रस्त्यावर वर्दळ सुरू असते. समोरून वा पाठीमागून येणाऱ्या असा वाहनांना अशी वाहने दिसत नसल्यामुळे छोटे-मोठे अपघात सातत्याने घडून कृषीविषयक साहित्याचे मोठे नुकसान कास्तकारांचे होते.

निष्क्रिय वीजतारा हटविण्याची रहिवाशांची मागणी

प्रतिनिधी ११ जून

अकोट : शहरातील गजानन नगर, हनुमान प्रभाग क्रमांक ७ मधील रहिवाशांनी त्यांच्या घरांवरून गेलेल्या बंद व निष्क्रिय वीजतारा तातडीने काढून टाकाव्यात, अशी मागणी महावितरणच्या कार्यकारी अभियंत्यांकडे निवेदनाद्वारे केली आहे. मागणीची दखल न घेतल्यास आंदोलन छेडण्याचा इशाराही

रहिवाशांनी दिला आहे. रहिवाशांनी दिलेल्या निवेदनात म्हटले आहे की, परिसरातील अनेक घरांवरून महावितरणच्या वीज वाहक तारा गेल्या आहेत. मात्र या तारा सध्या पूर्णपणे बंद असून त्याद्वारे कोणताही विद्युत पुरवठा होत नाही. तरीही या निष्क्रिय तारा घरांवरून लोंबकळत असल्याने भविष्यात अपघात किंवा अन्य दुर्घटना घडण्याची शक्यता आहे.

शहरातील सिग्नलवर आता टायमर ! वाहतूक नियम पाळण्याचे ‘दखल’चे आवाहन

प्रतिनिधी ११ जून

अकोला : शहरातील वाहतूक कोंडी आणि सिग्नल तोडण्याच्या घटनांवर उपाय म्हणून ‘दखल’ या सामाजिक संस्थेच्या पाठपुराव्याला अखेर यश आले आहे. दखल संस्थेने अकोला जिल्हा रस्ता सुरक्षा समितीच्या बैठकीत सिग्नलवर टायमर बसवण्याची महत्त्वपूर्ण सूचना मांडली होती. त्याचा पाठपुरावा केल्यानंतर फेब्रुवारी महिन्यात परिवहन



कार्यालयामार्फत १७.२० लाख रुपयांचा निधी महानगरपालिकेला उपलब्ध करून देण्यात आला होता. शहरातील बहुतांश सिग्नलवर वेळ दर्शक यंत्रणा नसल्याने नागरिकांना सिग्नल किती वेळाने सुटेल हे कळत नव्हते.

त्यामुळे अनेक नागरिक धाईत सिग्नल तोडून जात होते. यामुळे अपघातांची शक्यता वाढली होती. ‘दखल’ संस्थेने रस्ता सुरक्षा समितीमध्ये टायमरची सूचना मांडून पाठपुरावा केला. फेब्रुवारी २०२६ मध्ये परिवहन विभागाने १७.२० लाखांचा निधी महानगरपालिकेला दिला.

आता शहरातील मुख्य सिग्नलवर टायमर यंत्रणा हळूहळू बसवण्याचे काम सुरू आहे. टायमरमुळे वाहनचालकांना

सिग्नलची अचूक वेळ कळत असल्याने सिग्नल तोडण्याच्या घटना कमी होतील, असा विश्वास आहे. टायमर असला तरीही लाल दिवा लागल्यावर १ सेकंदही पुढे जाऊ नका. १ सेकंदाची धाई जीवावर बेतू शकते, पिवळा दिवा म्हणजे ‘सावध व्हा’, ‘वेग वाढवू नका’ ब्रेकवर पाय ठेवा, सिग्नलवर थांबताना झेब्रा पट्ट्याआधीच वाहन थांबवा. पादचाऱ्यांना रस्ता द्या, सिग्नलवर थांबले असताना मोबाईलवर बोलणे/रिल पाहणे

टाळा. हिरवा दिवा लागला तरी लगेच निघू नका, उजवा-डावा बघा, सिग्नल पाळण्याबरोबरच दुचाकीस्वारांनी हेल्मेट आणि चारचाकीतील लोकांनी सीटबेल्ट सक्तीने वापरा. दखल संस्थेने नागरिकांना आवाहन केले आहे की, शासन-प्रशासनाकडून सुविधा उपलब्ध करून दिल्या जात आहेत, पण त्या यशस्वी होण्यासाठी प्रत्येक नागरिकाने वाहतुकीचे नियम काटेकोरपणे पाळणे गरजेचे आहे.

वन विभागाच्या बुलढाणा भरारी पथकाकडून खामगावात साडेतीन लाखांचे लाकूड व जळतन जप्त...!

प्रतिनिधी ११ जून

खामगाव: वन विभागाच्या बुलढाणा भरारी पथकाने खामगाव शहरात मोठी कारवाई करत बेकायदेशीररित्या साठवून ठेवलेले लाकूड व जळतन जप्त केले. या कारवाईदरम्यान बर्डे प्लॉट व सजनपुरी भागात एकूण नऊ ठिकाणी छापे टाकण्यात आले असून ३ लाख ७९ हजार ६२९ रुपये किमतीचे लाकूड व जळतन जप्त करण्यात आले



आहे. भरारी पथक प्रमुख यु. आर. राऊत यांनी ही माहिती दिली. वन विभागाला बेकायदेशीर लाकूड साठवणुकीबाबत माहिती

मिळाल्यानंतर विशेष पथकाने खामगावातील बर्डे प्लॉट व सजनपुरी परिसरात एकाच वेळी छापेमारी केली.

निंबा फाटा ते मनसगाव मार्गावरील झाडे रात्रीच्या वेळी पेटविण्याचा प्रकार उघड



प्रतिनिधी ११ जून

हातरूपण: निंबा फाटा ते मनसगाव मार्गालगत रस्त्याच्या दुतर्फा अनेक झाडे रात्रीच्या वेळी पेटविण्याचा गंभीर प्रकार उघड झाला आहे. झाडाला खालून कु-हाडीने छाटून आग लावली जात आहे. या प्रकाराकडे सार्वजनिक बांधकाम विभाग व वनविभाग दुर्लक्ष करत असल्याचे दिसून येत आहे.

अनेक दिवसांपासून रस्त्याच्या दुतर्फा झाडांना जाणीवपूर्वक आग लावली जात असल्याचे चित्र आहे. हा गंभीर प्रकार लोकांना दिसतो पण संबंधित अधिकारी का दुर्लक्ष करतात ही खरी समस्या आहे. आतापर्यंत मार्गावरील अनेक हिरवेगार वृक्ष जळून खाक झाले. बुंध्यापासून जाळलेली झाडे मशीन द्वारे कापून नेतात. हा प्रकार थांबवा अशी मागणी आहे.

देवदर्शनासाठी घर सोडले अन् चोरट्यांनी साधला डाव !

दोन लाखांच्या रोख रक्कमेसह दागिने लंपास

प्रतिनिधी ११ जून

खामगाव: देवदर्शनासाठी गेलेल्या शेतकरी महिलेच्या बंद घरात अज्ञात चोरट्यांनी डल्ला मारत सोन्याचे दागिने व रोख रक्कम असा तब्बल २ लाख ४ हजार रुपयांचा ऐवज लंपास केल्याची घटना जलंब येथे उघडकीस आली आहे. याप्रकरणी ९ जून रोजी जलंब पोलिस ठाण्यात अज्ञात व्यक्तीविरुद्ध गुन्हा दाखल करण्यात आला आहे. फिर्यादी सोनाबाई हरपालसिंग राजपूत (३६) या ९ जून रोजी देवदर्शनासाठी वारी हनुमान येथे गेल्या होत्या. याच संधीचा फायदा घेत अज्ञात चोरट्याने त्यांच्या राहत्या घराचे कुलूप उघडून आत प्रवेश केला. घरातील बेडरूममध्ये

ठेवलेल्या लाकडी कपाटाची झडती घेत सोन्याचे दागिने आणि रोख रक्कम पळवून नेण्यात आली. चोरीस गेलेल्या मालामध्ये अंदाजे ४० ग्रॅम वजनाची सोन्याची गहूपोत, ५ ग्रॅम वजनाची सोन्याची कानातले आणि १ लाख ५० हजार रुपयांची रोकड यांचा समावेश आहे. एकूण चोरीचा ऐवज २ लाख ४ हजार रुपयांचा असल्याचे तक्रारीत नमूद करण्यात आले आहे. घटनेची माहिती मिळाल्यानंतर राजपूत यांनी जलंब पोलिस ठाण्यात धाव घेत तक्रार नोंदविली. त्यांच्या फिर्यादीवरून भारतीय न्याय संहिता २०२३ अंतर्गत कलम ३३१(४) व ३०५ (अ) अन्वये गुन्हा दाखल करण्यात आला आहे. तपास पोलिस उपनिरीक्षक दत्ता नरवाडे करीत आहे.

वृद्धासाठी जिल्हाधिकारी यांनी दिला मदतीचा हात



प्रतिनिधी ११ जून

अकोला : स्टेचर नसल्याने पतीला पाठीवर घेऊन उपचारासाठी वणवण फिरणाऱ्या महिलेचा व्हायरल व्हिडिओ सर्वांनीच पाहिला. मात्र, आता दुसरा व्हिडिओ समोर आला आहे. वृद्ध पतीच्या उपचारासाठी मदत मागणाऱ्या

महिलेच्या मदतीला थेट जिल्हाधिकाऱ्यांनी हात दिला आहे. व्हिडिओमध्ये दिसणार हे वृद्ध दांपत्य. दोघेही जिल्हाधिकारी कार्यालयाच्या पायऱ्यावर बसून होते. ’माझा नवरा आजारी आहे, थोडी मदत कराल... रुग्णालयात न्यायचं यांना... अशी विनवणी वृद्ध महिलेने जिल्हाधिकाऱ्यांकडे

केली. त्यानंतर जिल्हाधिकारी वर्षा मीना यांनी कार्यालयातच ऑम्बुलन्स बोलावली. अंगरक्षक, पोलिस आणि कर्मचाऱ्यांकडून वृद्ध व्यक्तीला उपचारार्थ रवाना केले. हे वृद्ध दांपत्य बेघर असून गेल्या दिवसांपासून जिल्हाधिकारी कार्यालयाच्या परिसरात राहत आहे.

न्याय प्रविष्ट प्रकरणात महापालिकेची घाई अंगलट येणार

- **न्याय प्रविष्ट प्रकरणात महापालिकेने चालविला हातोडा**
- **रस्ता रुंदीकरणासाठी जमीन घेताना मोबदला दिला नाही**



प्रतिनिधी ११ जून

अकोला : डाबकी रोड रस्ता रुंदी करण करताना त्यासाठीचा मोबदला, जमीन अधिग्रहणाची विहित पध्दत न वापरता थेट महापालिकेने डॉ.छाया देशमुख यांच्या बांधकामावर जेसीबी चालवित आज कहर केला. डॉ.छाया देशमुख यांचे

मालकीच्या या जागेचा वाद न्याय प्रविष्ट असताना महापालिकेने आज केलेली कारवाई वादग्रस्त ठरणार आहे.

जुन्या शहरातील प्रतिथयश आणि विशेषतः महिला रुग्णांच्या मदतीला धावून जाणाऱ्या डॉ.छाया देशमुख आणि त्यांच्या पतीचे हॉस्पिटल समोरील बांधकाम आज महापालिकेने

पाडले. रस्ता रुंदी करणासाठी ही कारवाई केल्या गेली. पण, जागेचे मालक यांची कुटुलीही संमती या प्रकरणात नव्हती. इतकेच काय तर जमीनीचे हे प्रकरण न्याय प्रविष्ट होते. असे असताना महापालिकेने बांधकाम पाडण्याची घाई का केली अशी विचारणा डॉ.देशमुख यांनी केली. विविध न्याय निवाड्यात मोबदला दिल्याशिवाय आणि तसा करार केल्याशिवाय कोणाचेही बांधकाम पाडणे गैर असताना ही कारवाई केल्याने डॉ.देशमुख यांनी आश्चर्य व्यक्त केले. जुन्या शहरातील डाबकी रोडवर असलेल्या डॉ.छाया देशमुख यांच्या हॉस्पिटल समोरील बांधकाम पाडल्याने त्यांना नाहक त्रास झाला.

हे दैनिक मालक, मुद्रक, प्रकाशक प्रदीप पुंडलिकराव देशमुख यांनी सायरन ऑफसेट प्रिंटर्स एमआयडीसी क्र. २ पोलिस स्टेशन समोर ता. जि. अकोला येथे मुद्रित करून सिटी न्युज सुपरफास्ट कार्यालय द्वारा अॅड राजेश शहा बिल्डींग (लाला बिल्डींग समोर) अवधूतवाडी यवतमाळ ता. जि. यवतमाळ येथे प्रकाशित केले. ■ मुख्य संपादक : प्रदीप पुंडलिकराव देशमुख ■ संपर्क - 0724-2435573, 2444774 - email- citynewss80@gmail.com, RNI No.- MAHMAR/26/A3072, RRC Helpline No. 8484842135